

B. No. 221
31/10/91

B. No. 10.
Moore Street
89/5/80

காற்றலும் கடும் மழையாலும்

தீயாலும் தீயவர்களாலும்

துப்பாக்கிகளாலும் குண்டுகளாலும்

மாற்றமுடியாத தனித்துவ உணர்வை

இலங்கை முஸ்லிம்களுக்கு மத்தியில்

தோற்றுவித்த இயக்கத்தின் கதையிது !

0945 A

“ஸ்ரீலங்கா முஸ்லிம் காங்கிரஸ்”

- சில அறிமுக குறிப்புக்கள்

- கவிஞர் மருதூர்க் கணி -

பிரச்சார செயலாளர்

(ஸ்ரீலங்கா முஸ்லிம் காங்கிரஸ்)

வெளியீடு : 3

ஸ்ரீலங்கா முஸ்லிம் காங்கிரஸ்

— இலங்கை முஸ்லிம்களின் ஒரேயொரு
தனித்துவமான தேசிய அரசியல் இயக்கம் —

தலைவர் கூறுகிறார் !

முஸ்லிம் காங்கிரஸ் ஆரம்பிக்கப்பட்ட நாளிலிருந்து 'விமர்சிக்கப்படுவது அதன் தலையெழுத்தாக இருந்து வந்துள்ளது. பல கூர்மையான இரக்கமற்ற விமர்சனக் கணைகளால் தாக்குண்ட பின்னரும் கூட நிமிர்ந்து நின்று அலைகளுடன் போராடி நீச்சலடிக்கக் கூடிய திராணியை முஸ்லிம் காங்கிரஸாக்கும் பெற்றுத் தந்தது எமது இயக்க அங்கத்தவர்களின் ஆத்ம பலமேயாகும். இரும்பினைப் போன்ற உறுதியெற்ற அந்த நெஞ்சங்கள் - கஸ்டங்கள் அதிகரிக்கும் போதெல் வாம் இன்னு மின்னும் வலுப்பெற்றுக் கொண்டிருக்கின்றன.

எமது இவட்சியத்தை அடைவதற்காக எதையுமே இழப்பதற்கு தயாராயுள்ள எமது அங்கத்தவர்களின்றும் ஆதரவாளர்களின்றும் தியாகங்களின் பெறுபேருக இலங்கையில் இன்றுள்ள ஒரேயொரு தேசிய முஸ்லிம் அரசியல் இயக்கம் என்ற அந்தஸ்தை ஸ்ரீலங்கா முஸ்லிம் காங்கிரஸ் பெற்றிருக்கின்றது கிழக்கிலங்கை முஸ்லிம்களுக்கு மத்தியில் மாத்திரமன்றி இன்று இந்த நாட்டில் வாழும் ஒவ்வொரு முஸ்லிம் பிரஜையின் உள்ளத்திலும் நம்பிக்கையொளியாக மாறியுள்ள ஸ்ரீலங்கா முஸ்லிம் காங்கிரஸின் முன்றவுது வெளியீடாக எமது பிரச்சார செயலாளர் கவிஞர் மருதார்க்கணியவர்களின் இச்சிறு கட்டுரையை வெளியிடுவதில் மகிழ்ச்சியடைகின்றேம். 1984 ம் ஆண்டு மார்ச் மாதம் 17ம் 20ம் திகதிகளில் தினகரனில் வெளி வந்த இரு கட்டுரைகளின் திருத்திய பதிப்பே இந்த வெளிப்பொகும்

01. 11. 1986

எம். எச். எம். அஷ்ராஃப்

ஸ்ரீலங்கா முஸ்லிம் காங்கிரஸ்

- சில அறிமுகக் குறிப்புக்கள்

நாம் பிறந்த மண்ணையிய இலங்கையில் பல்வேறு ஸ்தாபனங்கள், இயக்கங்கள் இருக்கின்ற போதும் கூட நமக்கு இன்னும் இயக்கங்கள் தேவை தானு? என்ற நியாயமான கேள்விக்கும் நியாயமான பல்வேறு விமர்சனங்களுக்கும் மத்தியில் ஸ்ரீலங்கா முஸ்லிம் காங்கிரஸ் என்னும் அரசியல் இயக்கம் தோற்றுமெடுத்தது. இந்த இயக்கத்தின் தோற்றுவாயையும் அதற்கான சமூகவியற் காரணங்களையும் முஸ்லிம் சமூகத்தின் முன்பு வைப்பதே இக்குறிப்புகளின் நோக்கமாகும்.

சமூகத்தின் மத்தியில் புரையோடிக் கிடக்கின்ற புற்றுநோய் போன்ற அடிப்படைப்பிரச்சினைகளை நாம் எழுப்பி அப்பிரச்சினைகளுக்கு முகம் கொடுத்து அதற்கான நியாயமான தீர்வுகளை கேட்கும்போது “எ மது சமூகத்திற்கு எந்தவித குறையுமேயில்லை, எல்லாம் சிறப்பாகவே நடக்கிறது, எல்லாவற்றையும் நாம் பெற்றுவிட்டோம், இனிப் பெறுவதற்கு எதுவுமே இல்லை.” என்று எதிர்க்குரல் கொடுக்கும் இயக்கங்களும், ஸ்தாபனங்களும், தலைவர்களும், இன்னும் இங்கு இருப்பதனாலேயே ஸ்ரீலங்கா முஸ்லிம் காங்கிரஸின் தோற்றும் தவிர்க்க முடியாததாயிற்று.

இன்றைய எமது சமூகம் சாரதியில்லாத வண்டியைப்போல திக்கற்று சென்று கொண்டிருக்கின்றது. இன்று இருக்கின்ற தலைமையோ அல்லது காலத்துக்குக் காலம் உருவாக்கப்படுகின்ற தலைமையோ தேர்தல் ஒன்று முடிந்து வாணையில் ஒலிபரப்பப்படும் முஸ்லிம் அமைச்சர் ஒருவரின் தலைமையில் தங்கியிருக்க வேண்டியிருக்கிறது. இன்னும் அதை தெளிவாகச் சொன்னால் முஸ்லிம்களின் தலைமையை முஸ்லிம்கள் உருவாக்குவதற்குப் பதிலாக சிங்களக் கட்சி ஒன்று தனக்கு வசதியான ஒருவரைத் தேர்ந்த கொடுத்து ‘இவர்தான் முஸ்லிம்களின் தலைவர்’ என்று முஸ்லிம்களுக்கு மத்தியில் பிரகடனம் செய்கின்றது.

இத்தகைய முஸ்லிம் தலைவர்கள் எவ்வாறு முஸ்லிம்களுக்கு பணி செய்ய முடியும்? அப்படித்தான் அவர்கள் சேவை செய்ய நினைத்தாலும் யதார்த்த நிலையில் அது சாத்தியமாகின்றதா, முடிகின்றதா? என்ற கேள்வி களுக்குப் பிறக்கும் இயல்பான முடிவுகளுக்கான காரணங்கள் நாம் புரியாத வையல்ல.

இத்தகைய தலைவர்கள் திடீரென்றாற்போல “முஸ்லிம்களுக்கு உரிமைகள்தான் ஷேண்டும் சலுகைகள் அல்ல” என்று அறிக்கைகளும் விடு

வார்கள். ஆனால் இவர்கள் ஏதும் உரிமைகளை அதிகாரத்திலுள்ள அவர்களின் தலைவர்களிடம் முஸ்லிம் சமூகத்துக்காக கேட்டதாக அல்லது அவை கிடைத்ததாக நாம் இதுவரை அறிந்தோமில்லை.

ஆன்ம பலமுள்ள புதிய தலைமைத்துவத்தின் தேவை!

இன்று இலங்கையில் முஸ்லிம்கள் இழந்துவிட்ட, இழந்து கொண்டிருக்கின்ற நிலம், கல்வி, வர்த்தகம், கலாசாரம், பாதுகாப்பு போன்ற அடிப்படை உரிமைகள் இவர்களால் இன்னும் இனம் காணப்படவில்லை. அவற்றை இனம் காணுவதற்கு அவர்களுக்கு திராணியுமில்லை, தெரியமுமில்லை.

தமது மனச்சாட்சிக்கு தெரிந்த, மனிதாபிமான நோக்கில் அமைந்த இழந்து விட்ட இழந்து கொண்டிருக்கின்ற உரிமைகளுக்குத்தானும் குரல் எழுப்பி அதற்குத் தீர்வு தேட இன்றைய தலைமையால் முடியவில்லை; அவர்களிடமிருந்து அவ்வாறு நாம் எதிர்பார்க்கமுடியாது. எனென்றால் அவர்கள் சார்ந்திருக்கின்ற கட்சிகளின் நலன்களுக்கு அப்பால் நின்று சமூகத்தின் நலன்களுக்காகப் போராட அவர்களால் முடியாது. இது ஒன்றுதான் நமது சமூகத்தைப் பிடித்திருக்கும் மிகப் பெரிய துரதின்டமாகும்.

தாம் சார்ந்திருக்கும் கட்சியை விட்டு தமது சமூகத்தின் நலனுக்காக சத்திய ஆவேசத்துடன் குரல் கொடுத்து அதற்காக தமது நலன்களை தியாகம் செய்யக் கூடிய துணிவும் சமூகப் பிரக்ஞையும் ஆன்மபலமும் உள்ள தலைமைத்துவம் தோன்றுதவரை நமது சமூகத்தின் எதிர்காலம் இருள்கூடிந்ததாகவே இருக்கும்.

இன்றைய தலைமையிடமிருந்து அப்படி ஒரு தியாகத்தை நாம் எதிர்பார்க்கவும் முடியாது. எனென்றால் அவர்கள் சார்ந்திருக்கும் கட்சிகளும் நலன்களும் அவர்களின் கைகளில் விலங்கிட்டுள்ளன.

அரசியல் அதிகாரத்தைப் பெறுவதற்காக பாரானுமன்றப் பதவிகளை அடைந்து அதன் சுகானுபவங்களை அனுபவிப்பதற்காக தேர்தலை ஒரு பெரும்ஸாபம் தரக்கூடிய தொழிலாக முதலீடாக நம் தலைவர்களும் கருதினர்கள்; அதை அனுபவிக்கின்றார்கள். அதற்காக தமது சமூகத்தின் நலன்களைக் கூட்காட்டிக் கொடுத்தார்கள்.

முஸ்லிம் சமூகத்தின் விடுதலைக் கரு!

இந்த நிலைமைகள் வரலாற்றின் காலகட்டங்களில் எந்த ஒரு சமூகத்திலும் நிரந்தரமாக இருந்ததில்லை. முஸ்லிம் சமூகம் இதற்கு விதிவிலக்கல்ல. முஸ்லிம் சமூகத்தின் விடுதலைக்கான கரு அந்த சமூகத்தின் கர்ப்பத்தில் தவிர்க்க முடியாதபடிக்கு தரித்து விட்டது

இன்றைய முஸ்லிம் சமூகத்தின் புதிய தலைமுறை குறிப்பாக, கிழக் கிளங்கையின் இன்றைய தலைமுறை பிரச்சினைகளை சரியாக இனம் கண்டு அதற்கான தீர்வையும் தேடுகின்றது. தமது சமூகத்தின் தலைவிதியை தாமே மாற்றுவதற்கு திடசங்கறப்பம் கண்டுள்ளது.

நாம் விரும்பியோ, விரும்பாமலோ உருவாக்கப்பட்டு விட்ட “இன்றையத் தலைமையை தூக்கி ஏறிந்து விடுங்கள்” என்று வெறுமனே கோஷி மிட நாம் விரும்பவில்லை. ஆனால் இன்றையத் தலைமையின் பலவீனத்தை யும் அது முஸ்லிம் சமூகத்திற்குச் செய்யும் துரோகத்தையும் இன்னும் தெளிவாக எடுத்துக்காட்ட எம்மால் முடியும். முஸ்லிம் சமூகத்தின் எதிர்காலத்தை அவர்கள் எவ்வாறு தாம் சார்ந்திருக்கும் கட்சிகளின் நலனுக்காக பலிகொடுக்கின்றன ரெங்பதை தெளிவாக்கவும் முடியும். சமூகத்தின் நன்மைக்காக, கட்சி வேறுபாடுகளுக்கப்பால் நின்று இவர்களால் குரல் கொடுக்க முடியாது என்பதை உணர்த்த முடியும்.

நாமென்ன கண்ணிருந்தும் குருப்பகளா!

எனவே தான் கட்சிகளின் நலனை மாத்திரம் எண்ணிக்கொண்டு, சமூகத்தின் நலனைப் பொறுத்தமட்டில் கண்ணிருந்தும் குருடர்களாக வாழ எங்களில் சிலர் விரும்பவில்லை. கட்சி வேறுபாடுகளுக்கு அப்பால் நின்று சமுதாயத்தின் நலனுக்காகச் சிந்திக்கக் கூடிய பேரியக்கம் ஒன்று தோற்று விக்கப்பட வேண்டிய அவசியத்தை உணர்ந்தோம். அதற்கு வழிவழி கொடுக்க வேண்டிய தேவையும் ஏற்பட்டது

எனவே முஸ்லிம்களின் இன்றைய தேவையை, எதிர்கால பாதுகாப்பை நினைத்து அதன் சுபீட்சத்தை உத்தேசித்து விடுதலையை எண்ணி இந்த சிந்தனையில் ஒன்றுபட்ட நாம் 21.09.1980 ல் காத்தான்குடியில் வைத்து ஸ்ரீலங்கா முஸ்லிம் காங்கிரஸ் என்ற இவ்வியக்கத்தை சட்டத்தரணி ஜனுப் பம். எச். எம். அஷ்ரஃப் அவர்களின் தலைமையில் தோற்றுவித்தோம்.

ஸ்ரீலங்கா முஸ்லிம் காங்கிரஸ் என்ற இந்த அரசியல் இயக்கத்தின் தேவை அது தோன்றிய காலத்திலும் பார்க்க இன்று எவ்வளவு அதிகம் முக்கியம் என்பதை முழு முஸ்லிம் சமூகமும் குறிப்பாக, கிழக்கிலங்கை முஸ்லிம்களும் வெகுவாக உணர்ந்து வருகின்றனர்.

ஏற்கனவே இலங்கை முஸ்லிம்களின் சமூக அரசியல் பிரச்சினைகளை நாம் இனம் கண்டு வைத்திருந்தோம். கடந்த ஆறு ஆண்டுகளில் எமது இயக்கம் செய்த பெரும்பனி இப்பிரச்சினைகளை தெளிவாக இனம் கண்டது மாத்திரமன்றி இப்பிரச்சினைகள் பற்றிய எண்ணங்களையும் கருத்துக்களையும் எமது அமைப்புக்கும் அங்கத்தவரிடையே பரிமாறிக் கொண்டதுமாகும். ஒட்டமாவடியிலிருந்து பொதுத்தவில் வரரெய்கள் மட்டக்களப்பு, அம்பாறை மாவட்டங்கள் இரண்டிலுமே ஆரம்பத்தில் எமது இயக்கப் பணி ஆரம்ப மானத்து.

முஸ்லிம் காங்கிரஸ் அகில இலங்கை ரீதியான ஓர் அமைப்பு

ஸ்ரீலங்கா முஸ்லிம் காங்கிரஸ் அகில இலங்கை ரீதியிலான ஓர் அமைப்பாகும். இருப்பினும் கூட எடுத்தவுடன் பரந்த அளவில் செயலில் இறங்கக் கூடிய வாய்ப்புக்கள் குழ்நிலைகள், பொருளாதார வசதிகள் என்பன ஆரம்பத்தில் இருக்கவில்லை. மைல் கணக்கான தூரமும் சின்னஞ்சிறு அடியுடன் ஆரம்பிப்பதுபோல, பெரும் சமுத்திரமும் சின்னஞ்சிறு துளியுடன் தொடங்குவது போல நீண்ட கால எமது இலட்சியப் பணியையும் ஆரம்ப கட்டத் தில் மட்டக்களப்பு, அம்பாறை மாவட்டங்களுக்குள் வைத்துக் கொள்ள வாமென தீர்மானித்திருந்தோம்.

ஸ்ரீலங்கா முஸ்லிம் காங்கிரஸ் பிறந்த அன்றே அமைப்புக் குழு ஒன்றும் ஏற்படுத்தப்பட்டது. இவ்வமைப்புக்குமுக்கான அங்கத்தவர்கள் இவ்விரு மாவட்டங்களிலுமிருந்து தெரிந்தெடுக்கப்பட்டனர். அரசியல் இலாபங்களை எதிர்பாராத சமூக ஆர்வம் படைத்தவர்கள் எம்மால் இனம் காணப்படும் போது அவர்களை அமைப்புக்குமுலில் சேருமாறு அழைத்துக் கொண்டிருக்கின்றோம். விண்ணப்பத்தினால்நிரி அழைப்பினாலேயே அமைப்புக்கும் அங்கத்தவர்களின் பட்டியல் நீண்டு செல்லுகின்றது என்பது குறிப்பிடத் திக்கது.

முஸ்லிம் சமூகப் பிரச்சினைகளில் காங்கிரஸ்

1983 ஜூலையில் நடைபெற்ற இனக்கலவரங்கள் எது இயக்கத்தின் வேகத்தை அதிகரித்தது. ஏற்சனவே முஸ்லிம் சமூகப் பிரச்சினைகளை நாம் இனம் கண்டு வைத்திருந்தோம் எமது மீறப்படும் உரிமைகளை அறிந்திருந்தோம். இருந்தும் கூட இலங்கை முஸ்லிம் சமூகத்தை பாதிக்கக் கூடிய பிரச்சினைகளை கோவை செய்ய வேண்டிய தேவையையும் உணர்ந்தோம். இதனால் ஆதாரபூர்வமான பிரச்சினைகளையும் தரவுகளையும் நாடளாவிய ரீதியில் மக்கள் மத்தியில் இருந்து பெற - அறிய முஸ்லிம் காங்கிரஸ் விரும்பியது. அது முஸ்லிம்களின் இன்றைய அவசியத் தேவையாகவும் இருந்தது.

எனவே ஸ்ரீலங்கா முஸ்லிம் காங்கிரஸ் இலங்கை முஸ்லிம்களுக்கு பத்திரிகை வாயிலாக ஒரு வேண்டுகோளை விடுத்தது. அதற்கு செவிமடுத்த இலங்கை முஸ்லிம்கள் தக்க ஆதாரங்களோடு எமக்கு அனுப்பி வைத்த அந்த முறையீடுகளிலிருந்து இலங்கை முஸ்லிம்களைப் பாதிக்கும் பிரச்சினைகளின் வெட்டுமுகத்தோற்று மொன்றை தரிசிக்க வாய்ப்பும் செதுபியும் ஏற்பட்டது. எமது பிரச்சினைகள் எவ்வளவு பூதாகாரமாக உருவெடுத்துக்கொண்டிருக்கின்றன என்பதையும் உணர முடிந்தது.

பிரச்சினைகளை பூசி மெழுக நாம் விரும்பவில்லை

எனவே தான் முஸ்லிம்கள் இன்று எதிர்நோக்குகின்ற பிரச்சினைகளை பூசி மெழுக நாம் விரும்பவில்லை. முஸ்லிம் தலைவர்களின் முகஸ்துதிச்சஞ்ச

காக ஒரு சமுதாயத்தின் எதிர்காலத்தை தாரை வார்த்துக் கொடுக்க நாம் ஒரு போதும் உடன்படமாட்டோம்.

புளிகளின் பசத்தோல்களை அகற்றுவது டிலிகளுக்கு கண்டமாகத்தானி ருக்கும்; இருந்தும் இவ் விஷயத்தில் எமது மதிப்புக்குரிய தலைவர்களுக்கு எம்மால் உதவ முடியாது. ஏனெனில் எமது தலைவர்களை திருப்பதிப் படுத்துவதை விட எமது சமூகத்தை திருப்பிப்படுத்துவதையே நாம் விரும்புகின் ரேம்.

மாவட்ட அபிவிருத்திச் சபைகளின் தேர்தல் நடைபெறுவதற்கு ஒரு வாரத்திற்கு முன்னர் 31. 05. 1981 ல் மூஸ்லிம் காங்கிரஸ் கல்முனையில் வைத்து “அம்பாறை மாவட்ட தமிழ் பேசும் மக்களின் காணிப்பிரச்சினை பற்றிய தலைப்பில் சர்வகட்சி கருத்தரங்கை நடத்தியது. இக் கருத்தரங்கில் தலைமையுரையை நிகழ்த்தும்போது காங்கிரஸின் தலைவர் ஜனாப் எம். எச். எம். அஷ்ராஃப் அவர்கள் பின்வருமாறு குறிப்பிட்டார்.

“.....எங்கள் கடமை எமது சமூகத்தை சியான வழியில் இட்டுச் செல்வதாகும். அந்தப் புளிதமான பணியை நாம் செய்கின்றபோது நம்மை மக்கள் அறிவார்கள். அதேவேளை சமூகத்தை பிழையான வழியில் நடாத்துப் பவர்களும் சமூகத்தின் எழுச்சியை தமது கால்களுக்குக் கீழ் நக்கி வைத்துக் கொண்டிருப்பவர்களும் சுயநல்வாதி கூட இனங்காணப்பட்டே தீருவார்கள். அதைத் தவிர்க்க முடியாது. அல்லாஹ்வக்காக, அவனின் அழகிய படைப்பான மக்களுக்காக எமது சொத்து, சகங்கள், உறவுகள், பந்த பாசம், மனைவி மக்கள் அனைத்தையும் தூற்பதற்கு நாம் தயாராயிருக்கின்றேய். எங்களில் எவருக்காவது ஒரு எம்பியாக வரவேண்டும் என்ற ஆசை கிண்சித்தும் கிடையாது என்பதை மனப்பிசுத்தத்துடன் கூறிக்கொள்ள விரும்புகின்றேயும்.”

பாராஞமன்ற கதிரைகளில் எங்களுக்கு நம்பிக்கை கிடையாது. மக்களில்தான் நாம் நம்பிக்கை வைத்துள்ளோம். எம். பியாக, அமைச்சராக இருந்து மக்களுக்கு தொண்டுசெய்வதிலும் பார்க்க சுயமாக நின்று பிரச்சினைகளை அனுகி அவற்றுக்கு தீர்வு தேடுவதையே காங்கிரஸ் பெரிதும் விரும்புகின்றது. நடைமுறையில் அது நல்ல பயனையும் தந்துள்ளது.

மூஸ்லிம் காங்கிரஸின் வளர்ச்சியில் போலித் தலைமை மூலைக்குள் ஒதுங்கும்

பூரீஸ்ங்கா மூஸ்லிம் காங்கிரஸ் இப்போது தான் ஆறு ஆண்டுகள் நிறைந்து குழந்தைப்பருவத்திலிருந்து சிறுவனுக் மாறிக் கொண்டிருக்கிறது. எமது இயக்கத்துக்கு பால் பற்கள் முனைத்துக் கொண்டிருந்த வேளை அதைக் கண்டு பலரும் அஞ்சினர். விளைவு இவ்வியக்கத்தை நவீவுறுச்செய்து அதைப் பால்யத்திலேயே மரணமடையச் செய்ய எடுக்கப்பட்ட முயற்சிகள் இறைவன் உதவியால் இம் முயற்சிகளை தோற்கடித்து அந்தப் பேரலைகளைத் தாண்டி சமுத்திரத்தின் அமைதி வலயத்துள் நாம் இப்போது நுழைந்து கொண்டி

ருக்கின்றேயும். இச்சிறவன் திட்காத்திரமும் நேர்மையும் ஒழுக்கமுழுள்ள வாலிபனை மாறுகின்றபோது போலித் தலைமை மூலைக்குள் ஒதுங்குவது தவிர்க்க முடியாத முடிவாகுமென்பதை வரலாறு நிருபித்துக் காட்டு மென்பதில் எமக்கு நிறைய நம்பிக்கை இருக்கிறது.

எங்கள் இயக்கம் ஐ. தே. கட்சிக்கு எதிரான இயக்கம் என்றும், நாங்கள் பூரீஸ்ங்கா சுதந்திரக்கட்சியின்தும், த. வி. கூட்டணியின்தும் கைக்கூலி கள் என்றும் கூட ஒரு காலத்தில் பேசிக்கொள்ளப்பட்டது. ஆனால் எமது இயக்கம் எந்த அரசியல் கட்சிக்கும் வால் பிடிக்காத தனித்துவமிக்க ஒன்று என்பது சத்தியமாகும். இந்த சத்தியநிலை இப்போது பொதுவாக எல்லோராலும் உணரப்பட்டு வருவது மகிழ்ச்சியை தருகின்றது.

இன்றுள்ள அரசியல் கட்சிகளின் நலன்களுக்கு அப்பால் சென்று எமது சமூகத்தின் நலன்களைப்பற்றி சிந்திக்கக் கூடிய ஆஞ்சையை திராணியும் மூலை பலமும் எங்கள் அங்கத்தவர்களுக்கு உண்டு.

மூஸ்லிம் காங்கிரஸ் ஓர் அரசியல் கட்சி!

எமது இயக்கம் என்றே ஒரு நாள் இலங்கை மூஸ்லிம்களின் அங்கீகரிக்கப்பட்ட அரசியல் கட்சியாகவும் தனித்த குரலாகவும் மினிர வேண்டு மென்பது எமது கனவாகும்.

அதற்காக மக்கள் மத்தியில் ஓர் அரசியல் கட்சியை அவசரப்பட்டு தினைத்துவிட நாம் விரும்பவில்லை. அது மக்கள் மத்தியிலிருந்தே மலர்ந்து வரும் வரை நாம் காத்திருப்போம். அது இயல்பாகவே மலரத் தேவையான சகல முயற்சிகளையும் இன்று எமது இயக்கத்தின் அங்கத்தவர்கள் எடுத்துக் கொண்டிருக்கின்றனர்.

கடந்த ஆறு ஆண்டுகள் எமது இயக்கத்துக்கும் அமைப்புக் குழு அங்கத்தவர்களுக்கும் சோதனையிக்க காலமாக அமைந்திருந்தன. அல்-ஹும் துவில்லாஹ்! அந்தப் பரிசோதனையில் வெற்றிபெறும் மனத்தைரியத்தையும் பொறுமையையும் எமக்களித்த அல்லாஹ்வக்கே எல்லாப்பகழும்.

இன்பிரச்சினையில் மூஸ்லிம் காங்கிரஸ்

இன்று இந்த நாட்டை பீடித்திருக்கும் புற்று நோயான இனப்பிரச்சினையை தீர்த்து வைக்கும் முயற்சியில் மூன்று ஆண்டுகளாக தொடர்ச்சியாக எவ்வித அலுப்போ சலிப்போ இன்றி மூஸ்லிம் கவுன்ஸிலினாடாக மூஸ்லிம்

காங்கிரஸ் தலைவர் செய்துவரும் பங்களிப்பு நிச்சயமாக எமது இயக்கத்துக்கு மூல்லிம் சமூகத்தின் மத்திரமன்றி முழு நாட்டு வரலாற்றிலும் ஓர் அழியாத இடத்தை பெற்றுத்தருமென்ற நம்பிக்கையில் நாம் மகிழ்ச்சிய டைகின்றோம்.

இனப்பிரச்சினை தீர்வு விடயத்தில் மூல்லிம் சமூகத்தின் தனித்துவத் துக்கு அழுத்தம் கொடுத்து அதன் சிந்தனைகளை ஒருங்கு படுத்தும் பணி யில் ஸ்ரீலங்கா மூல்லிம் காங்கிரஸ் தேசிய பத்திரிகைகள் மூலமாக விடுத்து வரும் பத்திரிகை அறிக்கைகள் நாடளாவிய வரவேற்பை பெற்றுள்ளதோடு மாத்திரமன்றி சர்வதேச கவனத்தையும் ஈர்த்துள்ளது குறிப்பிடத்தக்கது.

வெகு விணரவில் ஸ்ரீலங்கா மூல்லிம் காங்கிரஸின் கிளோகளை அமைக்க வும் எமது இயக்கத்தை ஓர் அரசியல் கட்சியாக பிரகடனம் செய்து மக்களுக்கு மத்தியில் முன்வைப்பதற்குமான முயற்சியில் நாம் தற்போது தீவிர மாக ஈடுபட்டு வருகின்றோம்.

எமது உள்ளத்தூய்ணமயையும் சத்திய நிலைபாட்டினையும் பணிகளையும் எல்லாம் வல்ல அல்லாஹ் ஏற்றுக்கொள்வானென்று பிரார்த்திப்ப தோடு எமது பணிகளுக்கு தமது பூரண ஒத்துழைப்பையும் ஆதரவையும் மக்கள் வழங்குவார்களென்ற நம்பிக்கையில் மூல்லிம் சமூகத்தின் வருங்கால தலைவிதியை சரியாக நிர்ணயிக்கும் ஆக்க பூர்வமான பணிகளில் இப்போது நாம் முன்னேறிச் செல்லுகின்றோம் !

தலைவரின் எழுத்துக்களிலிருந்து:

“முஸ்லிம் சமூகத்தின் அரசியல் தலைமைத்துவமே அடி மட்டத்திலிருந்து உருவாகாமல் மேல் மட்டத்திலிருந்து முஸ்லிம் சமூகத்தின்மீது தீணிக்கப்படுகின்றது. ஆட்சியிலிருக்கும் கட்சிக்கு மிகவும் விகாவாசமாயிருக்கும் முஸ்லிம் பிரதிநிதிகளுக்கு அமைச்சர் பதவிகள். இதனால் முஸ்லிம் அமைச்சர்களும் — அரை அமைச்சர்களும் முஸ்லிம் பாரானுமன்றப் பிரதிநிதிகளும்தான் முஸ்லிம் அரசியல் தலைவர்கள் என்ற மாண்பு உருவாக்கப்பட்டுள்ளது.”

“முஸ்லிம் பாரானுமன்ற உறுப்பினர்கள் முஸ்லிம் உணர்வுகளை பாரானுமன்றத்தில் பிரதிபலியப்பற்றுப் பதிலாக அவர்களின் தொகுதிகளிலும் பிரதேசங்களிலுமுள்ள முஸ்லிம்களுக்கு மத்தியில் பெரும்பான்மை அரசியல் கட்சிகளின் முகவர்களாகப் பணியாற்றுகின்றார்கள். முஸ்லிம் உணர்வுகள் முடிமறைக்கப்படுவது ஒரு பூர்வ மிருகம்—முஸ்லிம்களின் அபிலாசைகளுக்கு முரணுன ஒரு நிலைய சோடித்துக் காண்பிப்பதற்கும் இப்பிரதிநிதிகள் பயன்படுத்தப்படுகின்றனர்.”

“முஸ்லிம் சமூகம் எதிர்காலத்தில் எவ்வளவு தூரம் அரசியல் நாணயத்துடன் வாழப்போகின்றது என்பதில்தான் எல்லாமே தங்கியுள்ளது. அத்தகைய மதிப்பை பெற்றுத் தரப்போகின்றவர்கள் யார்? இன்றைய எம்பிக்களா?”

“இல்லையெனில் புதிய அரசியல் தலைமைத்துவத்தைப் பற்றிச் சிந்திக்க வேண்டிய காலகட்டம் என்ன அண்மித்து விட்டது. தேசிய அரசியல் கட்சிகளின் கட்டுப்பாடுகளை உடைத்தெறிந்து விட்டு சுயேசனச்சாயான புதிய அரசியல் தலைமைத்துவத்தை எப்படி உருவாக்குவது? புதிய முஸ்லிம் அரசியல் கட்சியொன்றின் தோற்றும் இதற்கு வழிவகுக்குமா? என்பவற்றையும் நாம் சிந்திக்க வேண்டும்.”

“கிழக்கு மாகாண முஸ்லிம்களின் மத்தியிலிருந்து தோன்றக் கூடிய அரசியல் எழுச்சியிலும், அவ்வெழுச்சிக்கு கிடைக்கக் கூடிய வெற்றியிலும்—மதிப்பிலும்தான் முழு முஸ்லிம் சமூகத் தினதும் எதிர்கால அரசியல் நாணயம் தங்கியிருக்கின்றது.”